

علم تفسیر و اصول تفسیر کی تدوین

*ڈاکٹر حافظ محمد عبداللہ

It is agreed reality that disciplines of knowledge always travel through different phases to acquire their final and complete form. The Quranic sciences of tafsir and principles of tafsir were originated in the epoch of holy prophet (s.a.w.) but compilation of both were started later. This article deals with chronological evolution of said two Quranic sciences.

علم تفسیر زبانی روایات کی صورت میں منتقل ہوتا رہا۔ صحابہ کرامؐ نبی کریم صلی اللہ علیہ وسلم سے روایت کرتے اور اسی طرح ایک دوسرے سے بھی روایت کرتے خصوصاً اصغر صحابہ کرامؐ، اکابر صحابہ کرامؐ سے روایات کا ذخیرہ حفظ کرنے کی کوشش کرتے۔ صحابہ کرامؐ کے بعد تابعین بھی حفظ روایت پڑھی زیادہ اعتماد کرتے اور تفسیری روایات حضرات صحابہ کرامؐ سے نقل کرتے اور اسی طرح ایک دوسرے سے بھی نقل فرماتے۔ یہاں تک کہ پہلی صدی ہجری اپنے اختتام کو پہنچ رہی تھی اور دوسری صدی ہجری کا آغاز ہوا تھا کہ تدوین تفسیر کی باقاعدہ مسائی شروع ہوئی۔

علامہ سیوطیؒ لکھتے ہیں:

”ثم بعد هذه الطبة الفت تفاسير تجمع اقوال الصحابة والتابعين كتفسيير
سفيان بن عيينة واسحاق بن رهويه وروح بن عبادة و عبد بن حميد و سعيد و
ابي بكر بن ابي شيبة و آخرين.“ (۱)

”اس طبقہ کے بعد تفاسیر کو جمع کرنے کے کام کا آغاز ہوا۔ ان تفاسیر میں صحابہ کرامؐ اور تابعین عظام کے تفسیری اقوال جمع کیے گئے۔ جیسا کہ سفیان بن عینیہ، وکیع بن الجراح، شعبہ بن الجراح، یزید بن ہارون، عبد الرزاق، آدم بن ایاس اسحاق بن راہویہ، روح بن عبادہ عبد بن حمید، سعید، ابو بکر بن ابی شيبة، اور دوسرے محدثین نے یہ کام سرانجام دیا۔“

یہ تمام علماء جن کا ذکر علامہ سیوطیؒ نے کیا ہے انہی حدیث ہیں اور اتباع تابعین یعنی تابعین کے تلامذہ کا طبقہ ہے اس مرحلہ میں نتو تھام سورتوں کی اور ہر سورت کی تمام آیات کی تفسیر تحریر کی گئی نہ ہی مستقل کتب

۱) استشنا پروفیسر، ڈائیکریٹ زائد اسلام پیٹر، جامعہ بخاری، لاہور۔

تفسیر مدون کی گئیں بلکہ مختلف بلا دوام صاریح میں اور مختلف افراد کے پاس جو نبی کریم صلی اللہ علیہ وسلم سے منقول تفسیری روایت اور صحابہ کرام و تابعین کے تفسیری اقوال منتشر اور بکھری ہوئی صورت میں موجود تھے ان کو سمجھا کر کے احادیث کے مجموعوں میں تفسیر کے الگ باب کی صورت میں مرتب کیا گیا۔

مدونین تفسیر کے دوسرے مرحلے میں تفسیر کو احادیث کے مجموعوں سے ایک تو الگ مرتب کیا گیا اور دوسرا تمام قرآن کی تفسیر مصحف کی ترتیب کے مطابق کی گئی اور مستقل کتب تفسیر مرتب کی گئیں اگرچہ یہ کتب تفسیر زیادہ تر روایات و آثار ہی پر مشتمل تھیں سوائے ابن جریر طبری کی تفسیر کے کہ جن سے روایات و آثار کے علاوہ مختلف تفسیری اقوال کی توجیہ اور ان میں توضیح اور مرجوح کی وضاحت اور اعراب پر بحث اور استنباط احکام متعلق احادیث ملتی ہیں۔

ڈاکٹر ڈہبی التفسیر والمسنون میں رقمطر از ہیں:

”فِيمَ بَعْدِ هَذِهِ الْخُطُوطِ الثَّانِيَةِ، خُطَا التَّفْسِيرِ خُطُوطَ ثَالِثَةً، اَنْفَصِلُ بِهَا عَنِ الْحَدِيثِ، فَاصْبَحَ عَلَمًا قَائِمًا بِنَفْسِهِ، وَوُضِعَ التَّفْسِيرُ لِكُلِّ آيَةٍ مِنَ الْقُرْآنِ، وَرَتَبَ ذَلِكَ عَلَى حَسْبِ تَرْتِيبِ الْمَصْحَفِ، وَتَمَّ ذَلِكَ عَلَى أَيْدِي طَائِفَةٍ مِنَ الْعُلَمَاءِ مِنْهُمْ أَبْنَى مَاجَةُ الْمُتَوْفِيُّ سَنَةَ ۲۷۴هـ، وَأَبْنَى جَرِيرُ الطَّبْرَى الْمُتَوْفِيُّ سَنَةَ ۳۱۰هـ، وَأَبْوَ بَكْرَ بْنَ الْمَنْذُرِ النَّيْسَابُورِيِّ الْمُتَوْفِيُّ ۳۱۸هـ، أَبْنَى أَبِي حَاتِمَ الْمُتَوْفِيُّ ۳۲۷هـ، وَأَبْوَ الشَّيْخِ بْنِ حَبَّانَ الْمُتَوْفِيُّ ۳۶۹هـ، وَالْحَاكِمُ الْمُتَوْفِيُّ ۳۹۵هـ وَأَبْوَ بَكْرَ بْنَ مَرْدُوِيَّهِ الْمُتَوْفِيُّ ۴۱۰هـ وَغَيْرُهُمْ مِنْ آئِمَّةِ هَذَا الشَّانِ. وَكُلُّ هَذِهِ التَّفَاسِيرِ مَرْوِيَّةٌ بِالْإِسْنَادِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَإِلَى الصَّحَابَةِ، وَالْتَّابِعِينَ، وَتَابِعِ التَّابِعِينَ، وَلَيْسَ فِيهَا شَيْءٌ مِنَ التَّفْسِيرِ أَكْثَرُ مِنَ التَّفْسِيرِ الْمَائُورِ، إِلَّا أَبْنَى جَرِيرُ الطَّبْرَى فَانَّهُ ذَكَرَ الْأَقْوَالَ ثُمَّ وَجَهَهَا، وَرَجَعَ بَعْضُهَا عَلَى بَعْضٍ، وَزَادَ عَلَى ذَلِكَ الْأَعْرَابَ إِنْ دَعَتْ إِلَيْهِ حَاجَةٌ، وَاسْتَبَطَ الْأَحْكَامُ الَّتِي يُمْكِنُ إِنْ تَوَخَّذَ مِنَ الْآيَاتِ الْقُرْآنِيةِ.“ (۲)

”علم تفسیر اپنے دوسرے مرحلے کے بعد تیرے مرحلے میں داخل ہو گیا۔ اس مرحلے میں علم حدیث سے علیحدہ ہو کر مستقل حیثیت سے ایک علم قرار پایا۔ چنانچہ قرآن کریم کی ہر آیت کی تفسیر بیان کی گئی اور آیات کی تفسیری ترتیب مصحف کے مطابق رکھی گئی۔ یہ کام علماء کے ایک طبقہ

کے ہاتھوں پا ٹکھیل کو پہنچا جن میں ابن مجہ (متوفی ۲۷۳ھ) ابن جریر الطبری (متوفی ۳۱۰ھ) ابو مکر ابن المندز رالینیا پوری (متوفی ۳۱۸ھ)، ابن ابی حاتم (متوفی ۳۲۷ھ) ابو شیخ بن حبان (متوفی ۳۶۹ھ) حاکم (متوفی ۴۰۵ھ) ابو بکر بن مردویہ (متوفی ۴۱۰ھ) وغیرہم جیسے عظیم الشان اہل علم شامل ہیں۔

یہ تمام تفسیری روایات اسناد کے ساتھ رسول اللہ صلی اللہ علیہ وسلم کے صحابہ کرام، تابعین عظام اور تابعین سے منقول ہیں۔ ان میں تفسیر کے عنوان سے جو کچھ بھی منقول ہیں وہ اکثر حصہ تفسیر ما ثور کی قبیل سے ہے۔ سوائے ابن جریر الطبری کی تفسیر کے کہ انہوں نے اقوال ذکر کر کے ان کی توجیہ بھی کی ہے۔ اور بعض کو بعض پر ترجیح بھی دی ہے۔ اور اس کے علاوہ جہاں جہاں حاجت ہوئی اعراب قرآنی کی توضیح بھی کی اور آیات قرآنیہ سے احکام کا اخذ و استنباط بھی کیا ہے۔“

ڈاکٹر ذہبی عہد صحابہ کرام و تابعین کو تفسیر کا پہلا مرحلہ اور مدونین کے پہلے دور کو تفسیر کا دوسرا مرحلہ اور مدونین کے دوسرے دور کو جب مستقبل کتب تفسیر مرتب کی گئیں تفسیر کا تیسرا مرحلہ قرار دیتے ہیں۔

اصول تفسیر کی مدونین:

یہ حقیقت ہم سب جانتے ہیں کہ قرآن کریم کے سب سے پہلے شارح اور مفسر نبی کریم صلی اللہ علیہ وسلم ہیں اور آپ کی بیان کردہ تفسیر و تشریع من جانب اللہ ہوتی تھی اس لیے کہ آپ کے قول فعل اور تقریر کو الہی تائید حاصل تھی۔ خواہ وحی ظاہری کی صورت میں ہو خواہ وحی غنی کی صورت میں۔ اس لیے اس سے انحراف زیغ اور گمراہی ہے اور صحابہ کرام و مقدس طبقہ ہے جس نے قرآن کریم کے الفاظ اور معانی و مفہومیں کی تعلیم برداشت راست رسول اللہ صلی اللہ علیہ وسلم سے حاصل کی۔ اور جن کے نفوس کا تازکیہ خود مہبٹ وحی صلی اللہ علیہ وسلم نے فرمایا اس لیے نبوی تشریع و تفسیر جس کا اصطلاحی نام سنت و حدیث ہے کے بعد اسی طبقہ کے بیان کردہ، قرآن کے مطالب و مفہومیں تفسیر کے باب میں جست ہیں۔ صحابہ کرام سے برداشت تلذذ کا شرف جس طبقہ کو حاصل ہوا وہ تابعین کرام ہیں جنہوں نے قرآن کے مطالب و مفہومیں اور اس کی تفسیر و تبیین صحابہ کرام کی صحبت میں رہ کر حاصل کی لہذا تابعین کی بیان کردہ قرآن کریم کی تفسیر و تشریع کو بھی اس بنا پر اہم مقام حاصل ہے اگرچہ صحابہ کرام و تابعین کے پیش نظر قرآن سے اخذ و استنباط اور اس کی تفسیر و تشریع کے دوران ایسے قواعد و اصول ہوتے تھے جو انہوں نے نبوی تفسیر کے مطالعے، رسول اللہ صلی اللہ علیہ وسلم کی حیات طیبہ کے گھرے مشاہدے اور قرآن کریم میں عمیق مذہب و تفسیر کے بعد اپنے فطری سلیمانیہ اور خدادا ملکہ سے اخذ کیے تھے لیکن انہوں نے نہ

ان کو اصطلاحی زبان میں قواعد و اصول کی حیثیت سے بیان کیا اور نہیں کہ ان کو مرتب و مدون فرمایا۔

عہد صحابہ کرامؓ و تابعین میں اصول تفسیر کی عدم مدونین کی وجہ:

اس کی سب سے پہلی وجہ تھی کہ صحابہ کرامؓ کو رسول اللہ صلی اللہ علیہ وسلم کا براہ راست تلمذ حاصل تھا۔

قرآن کریم کے نزول کے وہ عینی دشہ تھے رسول اللہ صلی اللہ علیہ وسلم کے اقوال و اعمال ان کے سامنے تھے اس لیے قرآن کریم سمجھنے میں ان کو کوئی دقت پیش نہیں آتی تھی اور اگر کبھی کوئی اشکال ان کو پیش آ جاتا تو فوراً براہ راست رسول اللہ صلی اللہ علیہ وسلم کی خدمت میں پیش کرتے اور رسول اللہ صلی اللہ علیہ وسلم ان کے اس اشکال کا ازالہ فرمادیتے اس طرح تابعین عظام کو صحابہ کرامؓ کی محبت و معیت سے یہ فائدہ حاصل ہوتا تھا۔

اس کی دوسری وجہ تھی کہ ان حضرات کی تربیت اور نشوونما خالص عربی ماحول میں ہوئی تھی۔ فصاحت

و بلاغت کے وہ قدرتی ماهر تھے قرآن کریم انہی کی زبان میں نازل ہوا۔ نزول قرآن کے وقت کی عربی زبان میں ان کی قادر الکلامی مسلم تھی۔ وہ نزول قرآن کے وقت کے اہل عرب کی عادات و رسومات اور ان کے قوی خصائص و امتیازات اور مذہبی روانج و اعتقادات سے بھی بخوبی آگاہ تھے لہذا وہ قرآن کی زبان اور اسلوب، محاورات و ضرب الامثال اور تقصص و واقعات میں پہاڑ اشارات و تنبیحات اور قرآنی احکام کا محل و مصدق جاننے کے لیے اپنے فطری ملکہ اور خدا اذہانت کے سوا کسی اصطلاحی قاعدة اور قانون کے محتاج نہیں تھے۔

تیسرا اہم وجہ تھی کہ چونکہ ان حضرات کی نشوونما اور تربیت خالص عربی ماحول میں ہوئی تھی جو نزول قرآن کا ماحول تھا اور پھر ان کو رسول اللہ صلی اللہ علیہ وسلم کی محبت و تلمذ کا شرف حاصل تھا اس لیے وہ شریعت کے مقاصد اور ان کی حقیقی روح کو بعد کے ہر طبقے سے زیادہ جاننے والے تھے اور ان پر ان کی نظر رہتی تھی اور ان کی طبائع اس روح کو جذب کیے ہوئے تھیں جس کی بنا پر ان کی تفسیر و تشریع اور اخذ و استنباط روح شریعت کے اہم آہنگ ہوتا تھا۔

چوتھی وجہ عہد صحابہ و تابعین میں اصول تفسیر کے مرتب و مدون نہ ہونے کی یہ تھی کہ تمدن کی وسعت کی وجہ سے مسائل کی پیچیدگی کی صورت ابھی اس طرح نہ مودار نہیں ہوئی تھی جو بعد کے ادوار میں ہوئی۔ لہذا تفسیر کے باب میں بھی اشکالات نے زیادہ پیچیدہ صورت ابھی اختیار نہیں کی تھی اور نہ اخذ و استنباط کی زیادہ ضرورت ہوتی تھی جو بعد کے ادوار کا خاصہ ہے۔

اصول تفسیر کے مرتب و مدون نہ ہونے کی پانچویں وجہ تھی کہ ابھی تصنیف و تالیف کا کام بھی بالکل ابتدائی سطح پر تھا کتب کی تصنیف و تالیف کے کاروبار نے ابھی اس طرح وسعت اختیار نہیں کی تھی جو بعد میں

ہمیں نظر آتی ہے۔ زیادہ تر انحصار زبانی روایت پر کیا جاتا تھا اور کتابت کے بجائے حافظہ پر زیادہ اعتماد کیا جاتا تھا۔ اللہ تعالیٰ نے بھی ان کو بے پناہ حافظہ کی صلاحیت سے سرفراز فرمایا تھا یہاں تک کہ اس دور کے اہل عرب قوت حافظہ میں ضرب المثل تھے۔

علامہ ابن خلدون ”أصول فقہ“ کی تدوین سے متعلق بحث کرتے ہوئے فرماتے ہیں:

”واعلم ان هذا الفن من الفنون المستحدثة في الملة وكان السلف في غنية عنه، بما ان استفادة المعانى من الالفاظ لا يحتاج فيها الى ازيد مما عندهم من المملكة اللسانية. واما القوانين التي يحتاج اليها في استفادة الاحكامخصوصا، فعنهم اخذ معظمها.“ (۳)

”جان پیجھے کہ یہ فن، امت کے اندر تشكیل پذیر ہونے والے نئے فنون میں سے ایک فن ہے۔ سلف صالحین اس سے مستغنى تھے کیونکہ الفاظ کے معانی کی طلب و جستجو ان کی زبان و ادبی کے ملکہ میں کسی اضافہ و تقویت کا باعث نہیں بن سکتی تھی اور جہاں تک ان قوانین کا تعلق ہے جن کی احتیاج بالخصوص الفاظ سے انتساب احکام میں ہوتی ہے تو ان کا اکثر حصہ ماخوذ ہی سلف صالحین کے آثار و اقوال سے ہے۔“

استاد عبدالوہاب ابراہیم ابو سلیمان، الفکر الاصولی میں امام الحرمین علامہ جوینی سے نقل فرماتے ہیں:

”والصحابة ما اعتنوا بتزویب ابواب، ورسم الفصول والمسائل، نعم كانوا مستعدین للبحث عند ميسى الحاجة اليه، متمكنين، وما اضطروا الى تمهيد القواعد، ورسم الفروع والامثلة، لأن الامور في زمانهم لم تضطرب كل هذا الاضطراب.“ (۴)

”صحابہ کرام نے ابواب و فصول اور مسائل کو مرتب کرنے کی جانب توجہ نہیں فرمائی۔ وہ ضرورت کے وقت بحث و تفصیل میں بہت مستعد و متمكن ہوتے تھے لیکن انہیں قواعد کی تمهید و تفہیش اور اس کے مطابق فروعات و امثالہ کی تشریع کی ضرورت نہ تھی۔ کیونکہ ان کے زمانہ میں امور کے اندر اس طرح اضطراب پیدا نہ ہوا تھا۔“

اصول تفسیر کی تدوین کے اسباب:

اسلامی فتوحات کے دائرة کے وسیع ہونے کے ساتھ ساتھ بکثرت لوگ حلقة گوش اسلام ہونے لگے۔

یہاں تک کہ عہد صحابہ کرام و تابعین کے بعد نو مسلم عجمیوں کی کثرت ہو گئی تھی۔ عربی زبان نہ جانے والی قومیں اسلام میں بہت زیادہ داخل ہونے لگیں۔ عربوں کا ان غیر عربوں سے میل ملا پ زبانی کے فطری ملکہ کو متاثر کیے بغیر نہ رہ سکا عربوں کی ان میں تغیر کے آثار ظاہر ہونے لگے اور ان کا فطری ملکہ خلل پذیر ہونے لگا۔ ایسے حالات میں اہل علم نے زبان کی حفاظت کے لیے اور قرآن و سنت کو سمجھنے کے لیے باقاعدہ استقراء و تبیغ کے بعد زبان عربی کے قواعد و اصول مدون و مرتب کیے تاکہ ملکہ فطری کے خلل پذیر ہونے کی وجہ سے خود اہل عرب اور زبان عربی سے ناواقتیت کی وجہ سے غیر عرب عربی زبان کا علم حاصل کر سکیں۔

علامہ ابن خلدون فرماتے ہیں:

”فَلِمَا جَاءَ الْإِسْلَامُ وَفَارَقُوا الْحِجَازَ لِطَلَبِ الْمُلْكِ، الَّذِي كَانَ فِي أَيْدِي الْأَمْمِ وَالْمُدُولِ، وَخَالَطُوا الْعِجْمَ، تَغَيَّرَتْ تِلْكَ الْمُلْكَةُ بِمَا الْقَى إِلَيْهَا السَّمْعُ مِنَ الْمُخَالَفَاتِ الَّتِي لَمْ تَعْرِبْ بَيْنَ أَهْلِ الْعِجْمِ وَالْمُسْمَعِ أَبُو الْمُلْكَاتِ الْلُّسَانِيَّةِ، فَفَسَدَتْ بِمَا الْقَى إِلَيْهَا مِمَّا يَغَيِّرُهَا، لِجَنْوِحِهَا إِلَيْهِ بِاعْتِيَادِ السَّمْعِ، وَخَشِّيَّ أَهْلِ الْعِلُومِ مِنْهُمْ أَنْ تَفْسِدَ تِلْكَ الْمُلْكَةُ رَأْسًا وَيَطُولَ الْعَهْدُ بِهَا، فَيَنْفَلِقُ الْقُرْآنُ وَالْحَدِيثُ عَلَى الْمَفْهُومِ، فَاسْتَبْطُوا مِنْ مَجَارِيِّ كَلَامِهِمْ قَوَانِينَ لِتِلْكَ الْمُلْكَةِ مُطْرَدَةً، شَبَهَ الْكَلِيلَاتِ وَالْقَوَاعِدِ، يَقِيسُونَ عَلَيْهَا سَائِرَ اَنْوَاعِ الْكَلَامِ وَيَلْحِقُونَ الْأَشْبَاهَ بِالْأَشْبَاهِ۔“ (۵)

”جب اسلام آیا اور انہوں نے حجاز کو چھوڑا تاکہ وہ دیگر اقوام و ملک کے ہاتھ سے زمام اقتدار پے قبضہ میں لیں تو ان کا اختلاط عجمی اقوام سے ہوا۔ ان کا وہ ملکہ سانی جو انہیں سماع اہل زبان سے حاصل تھا تغیر پذیر ہونے لگا جب ان کا آمنا سامنا عجمی نوآمور عربی داؤں سے ہوا۔ سمع کو ملکات لسانیہ میں مرکزی حیثیت حاصل ہے۔ پس اس تغیر کے نتیجے میں ان کے سامنے ملکہ زبان میں فساد کے آثار ظاہر ہوئے۔ کیونکہ وہ اہل زبان سے سماع سے مبتعد ہونے سے اب بہت دور تھے اہل علم کو خوف لاحق ہوا کہ اگر یہ ملکہ سانی ابتداء ہی میں فساد کا شکار ہو گیا اور کچھ زمانہ بھی گزر گیا تو قرآن و حدیث سمجھنا بہت مشکل ہو جائے گا۔ تو انہوں زبان کے اس ملکہ را سخن کی روشنی میں کلام عرب کے عموم سے قوانین اخذ کئے، کلیات و قواعد تکمیل دیئے، تمام انواع کلام کو ان کے مطابق جانچا پر کھا اور ارشاد و نظر اکوان سے ملحت کیا۔“

عربی زبان کے قواعد و قوانین کا علم جسے علم النحو کہتے ہیں اس کی ابتداء اگرچہ حضرت علیؓ ہی کے دور سے ہو گئی تھی اور آپ نے ابوالاسود الد ولی (متوفی ۶۹ھ) کو اس علم کے قواعد وضع کرنے کی ہدایت فرمائی تھی۔

علامہ ابن خلدون فرماتے ہیں:

”وَأَوْلُ مَنْ كَتَبَ فِيهَا أَبُو الْأَسْوَدُ الدُّولِيُّ مِنْ نَبِيٍّ كَنَانَة، وَيَقَالُ بَاشَارَةُ عَلَى رَضِيَ اللَّهُ عَنْهُ لَانَهُ رَأَى تَغْيِيرَ الْمُلْكَةِ، فَاشَارَ عَلَيْهِ بِحَفْظِهَا، فَفَزَعَ إِلَى ضَبْطِهَا بِالْقَوَانِينِ الْحَاضِرَةِ الْمُسْتَقْرَأَةِ.“ (۲)

”اس علم میں پہلی کتاب ابوالاسود الد ولی جو بنی کنانہ سے تھے، نے تالیف فرمائی۔ کہا جاتا ہے کہ یہ کام سیدنا علیؓ کے حکم پر کیا گیا کیونکہ انہوں نے اس ملکہ لسانی میں ہونے والے تغیر کا مشاہدہ فرمایا تھا تو انہوں نے اس کو محفوظ کرنے کی طرف اشارہ فرمایا۔ اس کے موجود اور معمول بقوانین کو ضبط تحریر میں لانے کی تاکید فرمائی۔“

علامہ کتلانی فرماتے ہیں:

”وَفِي تَرْجِمَةِ أَبِي الْأَسْوَدِ مِنِ الْأَصَابَةِ عَنْ أَمَالِيِّ أَبِي عَلَى الْقَالِيِّ أَوْلُ مَنْ وَضَعَ الْعَرَبِيَّةَ وَنَقْطَ الْمَصْحَفِ أَبُو الْأَسْوَدِ وَقَدْ سَمِلَ أَبُو الْأَسْوَدُ عَنْ نَهْجِ الْطَّرِيقِ فَقَالَ تَلْقِيَتِهِ مِنْ عَلَى وَأَخْرَجَ الْأَصْبَهَانِيَّ فِي الْأَغَانِيِّ مِنْ طَرِيقِ جَعْفَرِ بْنِ أَبِي حَرْبِ أَبِي الْأَسْوَدِ الدُّولِيِّ عَنْ أَبِيهِ قَالَ قَبْلَ لَابِي الْأَسْوَدِ الدُّولِيِّ مِنْ أَيْنَ لَهُ هَذَا الْعِلْمُ يَعْنِي النَّحْوَ قَالَ اخْدَتْ حَدْوَدَهُ عَنْ عَلَى وَأَخْرَجَ الْبَيْهَقِيَّ فِي شَعْبِ وَابْنِ عَسَّاكِرِ وَابْنِ النَّجَارِ عَنْ صَعْصَعَةِ بْنِ طَوْحَانَ أَنْ عَلِيًّا قَازِلُ لَابِي الْأَسْوَدِ ضَعَ لِلنَّاسِ شَيْئًا يَسْتَدِلُّونَ بِهِ عَلَى صَلَاحِ السَّنَتِهِمْ فَرَسِمَ لَهُ الرَّفْعُ وَالنَّسَبُ وَالْخُفْضُ.“ (۷)

”الاصابہ میں ابوالاسود الد ولی کے حالات و سوانح میں ابوعلی القالی کے امالی کے حوالہ سے منقول ہے کہ سب سے پہلے جس نے عربی کے قوانین کو وضع کیا اور قرآن پر نقااط کا اہتمام کیا وہ ابوالاسود الد ولی ہیں۔ ابوالاسود الد ولی سے پوچھا گیا کہ آپ کے لیے اس کام کا طریق کارکس نے تعین کیا تھا؟ تو کہنے لگے کہ میں سیدنا علیؓ سے اخذ کیا۔ اصفہانی نے الاغانی میں، جعفر بن ابی حرب کی روایت نقل کی ہے، وہ اپنے والد سے نقل کرتے ہیں کہ ابوالاسود الد ولی سے پوچھا گیا

آپ نے یہ علم خوکھاں سے سیکھا؟ کہا: میں نے اس کی حدود و قیود سیدنا علیؑ سے اخذ کیں۔ پہنچنے شعب الایمان میں، ابن عساکر اور ابن الجارنے صعصتنے بن طوحان سے نقل کیا کہ سیدنا علیؑ نے ابوالاسود الد ولی کو کہا کہ لوگوں کے لیے کچھ ایسا (مجموعہ خوابط) وضع کرو یا جائے جس کی بنیاد پر وہ اپنی زبان کی درستی پر استدلال کر سکیں۔ پس انہوں نے رفع، نصب اور جو تخلیق کیا۔

ابوالاسود سے ایک جماعت نے یہ علم حاصل کیا تاکہ آنکہ اس علم کو علم الخو کے امام خلیل بن احمد الفراہیدی (المتومنی ۱۸۵ھ) اور ان کے شاگرد عمر و بن عثمان سیبویہ (المتومنی ۱۸۰ یا ۱۹۳ھ) نے باقاعدہ مدون کیا اور ایسی کتب تصنیف کیں جو اس فن میں بے مثال ہیں اور بعد میں آنے والوں کے لیے مرجوع اور مصدر ہیں۔

ابن خلدون ابوالاسود الد ولی کا تذکرہ کرنے کے بعد فرماتے ہیں:

”ثم كتب فيها الناس من بعده إلى أن انتهت إلى العليل بن أحمد الفراہیدي أيام الرشيد، أحوال ما كان الناس إليها، لذهب تلك الملكة من العرب. فهذب الصناعة و كمل أبوابها، وأخذها عنه سیبویہ، فكمل تفارييعها واستكثر من أدلةها و شواهدها، ووضع فيها كتابه المشهور، الذي صار اماماً لكل ما كتب فيها من بعده.“ (۸)

”پھر لوگوں نے اس فن میں ان کے بعد تحریر و تصنیف کا سلسلہ جاری رکھا۔ یہاں تک کہ خلیل بن احمد الفراہیدی نے ہارون الرشید کے زمانہ میں اسے کمال تک پہنچا دیا۔ کیونکہ عربی زبان یا ملکہ سانی کے رخصت ہو جانے کے بعد لوگ اس کے زیادہ حاجت مند ہو چکے تھے۔ تو انہوں نے اس فن کی تہذیب و تدوین کی اور اس کے ابواب تشنی کی تکمیل کی۔ ان سے سیبویہ نے اخذ کیا۔ چنانچہ نے سیبویہ اس علم کی تعریفات کو تکمیل کر دیا اور ادله و شواہد کی کثرت سے اسے مزید مضبوط کر دیا۔ اس علم میں اپنی مشہور کتاب تالیف فرمائی جو بعد میں آنے والوں کے لیے مرجع کی حیثیت اختیار کر گئی۔“

اس طرح زبان عربی کا فطری ملکہ خلل پذیر ہونے کی وجہ سے جہاں علماء نے زبان کے قوانین و قواعد مدون و مرتب کیے وہاں بھی وہ بنیادی اور اہم سبب تفسیر کے باقاعدہ مدون و مرتب کرنے کا محرك بنا۔ الشیخ عبدالحی الکتائی، علامہ سکھی کی تصنیف ”كتاب الابحاج في شرح المنهاج“ سے علامہ سکھی کی عبارت

کا خلاصہ نقل کرتے ہیں جس میں انہوں نے عہد صحابہ کرام میں اصول فقہ کی عدم مدونی و ترتیب کی وجہ بیان کی ہیں اور یہ بات محتاج بیان نہیں ہے کہ اصول فقہ کا بہت براحتہ خصوصاً الغوی قواعد اصول تفسیر ہی پر مشتمل ہے۔

چنانچہ علامہ سعید فرماتے ہیں:

”قلت الصحابة و من بعدهم كانوا عارفين بطبعاتهم كما كانوا عارفين بالسحر بطبعاتهم قبل مجى الخليل وسيبوه و كانت استنفهم قوية واذهانهم مستقيمة و فهمهم لظاهر كلام العرب و دقائقه عتيد لأنهم أهل الدين يوحذ عنهم واما بعدهم فقد فسدت الالسن و تغيرت الفهوم واعلم ان كمال الاجتهاد متوقف على ثلاثة اشياء احدها التكيف بالعلوم التي تهذب الزهن كالعربية اصول الفقه وما تحتاج اليه العلوم العقلية في صيانة الذهن عن الخطأ بحيث تصير هذه العلوم ملكة للشخص واصول الفقه كان الصحابة اعلم منها من غير تعلم وغاية المتعلم منا ان يصل الى بعض فهفهم فقد يخطئ ويصيب الثاني الا حاطة بمعظم قواعد الشريعة حتى يعرف ان الدليل الذي ينظر فيه حق او موافق الثالث يكون له من الممارسة وللتبع لمقاصد الشريعة بما يكسبه قوله يفهم منها مراد الشرع من ذلك و ما يناسب ان حكموا له في ذلك المحلف و ان يصرح به باذا وسل الشخص الى حذره المرتبة وحصل على الاشياء الثلاثة فقد حاز رتبة الكاملين في الاجتهاد و من المعلوم ان الصحابة كانوا اكمل الناس في هذه الاشياء الثلاثة فقد اما الاول فيطبعاتهم و اما الثانية والثالث فلم يشاهدوهم الورى ومعرفتهم باحوال النبي ﷺ فاين لمن بعدهم مداناتهم.“ (۹)

”میں کہتا ہوں کہ صحابہ کرام اور ان کے تبعین طبعاً اس علم کے شناساً تھا جیسا کہ وہ فطرتا خلیل اور سیبویہ سے قبل علم خود کے جانے والے تھے ان کا ملکہ سانی قوی اور اذہان راست رو تھے۔ کلام عرب کا فہم ان کے لیے ظاہر و باہر تھا اور وقارت قرآن زبان پر ان کی دسترس تھی کیونکہ وہ اہل زبان میں سے تھے اور وہ لوگ بھی اس سے بہرہ در تھے بھی جنہوں نے ان سے زبان کا علم

حاصل کیا تھا۔ ان کے بعد زبانوں میں فاد کے آثار ظاہر ہونے لگے اور افہام میں زوال آنے لگا۔ جان لیجیے کہ کمال اجتہاد کا دار و مدار تین اشیاء پر ہے اس میں سے پہلی شے ان علوم سے گہرا تعلق ہے۔ حوزہ بن کرم رتب کر کے بلا بخشتے ہیں جیسے عربی و اصول فقہ، خطاط سے محفوظ رہنکے لیے عاقل تو ان علوم کی حاجت ہوتی ہے اس لیے کہ یہ علوم اگر کسی شخص کا ملکہ و رائخ بن جائیں تو وہ (السانی) خطاط سے محفوظ رہتا۔ صاحب کرامہ بغیر تعلیم و تعلم کے مرحلہ سے گزرے اصول فقہ کو ہم سے کہیں زیادہ جانتے تھے۔ ہم میں سے کوئی فرد زیادہ سے زیادہ جس علم کو جان سکتا ہے وہ صاحب کرامہ کے علم کو کچھ حصہ ہی ہوگا۔ اور ہو گا بھی خطاط و صواب کا مجموعہ۔

دوسری شے یہ ہے کہ قواعد شریعت کا وسیع علم ہوتا کہ دلیل کے حق و ناقہ ہونے کا ادراک کر سکے تیری چیز یہ ہے مقاصد شریعت کی ممارست و تینقیع سے اس کے اندر ایسی قوت فہم پیدا ہو جائے کہ وہ شارع کی مرادات کو سمجھ سکے اور کسی مسئلہ کے پیش آئے پر وہ جان لے کر کوئی حکم شریعت اس موقع سے مناسبت رکھتا ہے اور وہ اس کے ذریعے پیش آمدہ مسئلہ کی توضیح کر سکے۔ جب کوئی شخص اس مقام کو پالیتا ہے اور ان تین چیزوں سے بہرہ مند ہوتا ہے تو وہ اجتہاد میں کاملین کے مرتبہ پر فائز ہو جاتا ہے۔ اور یہ بات سب جانتے ہیں کہ صاحب کرامہ کو لوگوں میں ان تین چیزوں کے اعتبار سے سب سے کامل لوگ ہیں۔ سب سے پہلی چیز ان کی فطرت و طبیعت تھی۔ دوسری اور تیسری چیز انہیں وہی کے نزول کے مشاہدے اور نبی کریم صلی اللہ علیہ وسلم کی سیرت و احوال کی معرفت سے حاصل تھی۔ اس معاملے میں ان کے بعد آنے والوں کو ان کے مقابلے میں ذرہ برابر بھی مساوات حاصل نہیں۔“

علامہ شہاب الدین قرآنی نے اس بات کی وضاحت فرمائی ہے کہ اصول فقہ کا لغت عربی کے ساتھ گہرا ربط ہے۔ چنانچہ فرماتے ہیں:

”فَإِنَّ الشَّرِيعَةَ الْمُعْظَمَةَ الْمُحَمَّدِيَّةَ زَادَ اللَّهُ تَعَالَى مَنَارَهَا شَرْفًا وَ عَلَوًا اشتملت على أصول وفروع واصولها قسمان أحدهما المسمى باصول الفقه وهو في غالب امره ليس فيه الا قواعد الاحكام الناشئة عن الالفاظ العربية خاصة وما يعرض لتلك الالفاظ من النسخ والترجيح و نحو الامر للوجوب والنهى للتحرير والصيغة الخاصة للعلوم و نحو ذلك وما خرج عن هذا النمط الا

کون القياس حجۃ و خبر الواحد و صفات المجتهدین والقسم الثاني قواعد کلیة فقهیہ جلیلۃ کثیرۃ العدد عظیمة المدد۔“ (۱۰)

”شریعت محمدیہ (الله اس کا شرف اور مرتبہ بلند کرے) اصول و فرع کا مجموعہ ہے اس کے اصول و قوائم کے ہیں ایک جن کا (اصطلاحی) نام اصول فقہ ہے جس کا غالب حصہ احکام کے ان قواعد پر مشتمل ہے جو خاص عربی الفاظ اور الفاظ کے بارے نئے و ترجیح کے اعتبار سے جو کچھ پیش آتا ہے، اس سے متعلق ہیں۔ مثلاً امر و حجہ کے لیے ہوتا ہے، ہمی تحریم کی موجب ہے، کبھی صیغہ خاص بھی عموم کے لیے ہوتا ہے وغیرہ۔ الفاظ سے متعلق ان قواعد کے علاوہ قیاس اور خبر واحد کی جیت اور مجتہدین کی صفات کے قواعد ہیں جو اس قبیل سے نہیں ہیں۔ دوسری قسم وہ ہے جنہیں قواعد کلیہ فقہیہ کے نام سے موسم کیا جاتا ہے جن کی تعداد کی کثرت اور عمل اجتہاد میں اعانت جلیل القدر ہے۔

دوسری اہم اور تویی سبب جو اصول تفسیر کی تدوین کا باعث بنایا تھا کہ وقت کے گزرنے کے ساتھ ساتھ آہستہ آہستہ صحابہ کرامؐ کا وہ مقدس طبقہ جس کو رسول اللہ صلی اللہ علیہ وسلم کی محبت کا شرف حاصل تھا اور تابعین کرام کا وہ خوش قسمت گروہ جس کو براہ راست صحابہ کرامؐ سے تلذذ کا شرف حاصل ہوا اس دنیا فانی سے رخصت ہوتا جا رہا تھا۔ اور ان لوگوں کی اکثریت ہوتی جا رہی تھی جو دور رسالت سے بعد کی وجہ سے نزول قرآن کے وقت اہل عرب کے عادات و خصائص، مذاہب و ممالک، رسوم و رواج اور ان کی معاشرت و ثقافت سے ناواقف تھے اور قرآن کریم کے اسلوب، اسباب النزول اور عربی محاورات و اضرب الامثال سے نا آشنا تھے۔ رسول اللہ صلی اللہ علیہ وسلم کی حیات طیبہ اور صحابہ کرامؐ کی سیرتوں کے عینی شاہد نہیں تھے۔ اور اس پر مستلزم ادیہ کہ زبان کے فطری ملکہ سے عاری تھے۔ صحابہ کرامؐ و تابعین عظام قرآن کریم کے وہ مطالب و معانی جو دور رسالت کے قرب اور فطری ملکہ انسان کی وجہ سے آسانی سے سمجھ لیتے تھے بعد والوں کے لیے مندرجہ بالا وجوہ کی بناء پر یہ آسانیاں اس طرح باقی نہیں رہیں۔ اس لیے ان لوگوں کو تفسیر قرآن کی احتیاج بھی زیادہ ہوئی۔ ان کی یہی احتیاج تفسیر اور قرآنی مطالب و معانی کی تشریح و تبیین کی وسعت کا باعث بنی اور پھر تفسیر کی بھی وسعت تفسیر کے اصول و قواعد کو باقاعدہ مدون و مرتب کرنے کا اہم محرك ثابت ہوئی۔

فتوحات کی کثرت، مختلف اقوام کا باہمی، اختلاط و ارتباٹ، نئے شہروں کی تعمیر اور تمدن کی وسعت سے آئے دن نئے نئے مسائل پیش آرہے تھے جن کے حل کے لیے قرآن و سنت کی طرف سے رجوع اور ان

بنیادی مأخذ شریعت سے اخذ و استنباط ناگزیر ہے اگرچہ عہد صحابہ کرام و تابعین یہ بھی قرآن و سنت سے استنباط و اخراج کیا جاتا تھا لیکن ایک تو ان حضرات کے زمانہ میں مسائل کی کثرت اور پیچیدگی کا یہ عالم نہیں تھا جو بعد میں پیش آیا اور دوسرا وہ حضرات قرآن و سنت سے استنباط و اخراج کرتے ہوئے اپنے فطری ملکہ اور قدرتی سلیقہ سے زیادہ کام لیتے تھے جو خالص عربی ماحول میں نشوونما، دور رسانی سے قرب اور نبوی صحبت کی وجہ سے ان کو حاصل تھا۔ لہذا وہ حضرات با قاعدہ مدون و مرتب قواعد و ضوابط کے متعاقب نہیں تھے۔ اب جب کہ مسائل کی کثرت اور تمدن کی پیچیدگی ان کے مبارک زمان سے کہیں زیادہ ہو گئی تھی اور فطری ملکہ خلل پذیر ہو چکا تھا اور عہد رسانی سے بعد آئے دن بڑھتا جا رہا تھا۔ اس بات کی ضرورت لاحق ہوئی کہ ایسے اصول و قواعد با قاعدہ مدون و مرتب کر دیئے جائیں جن کی روشنی میں قرآن و سنت سے مسائل کا استنباط و اخراج کیا جاسکے اور غلطی اور خطاء محفوظ رہا جاسکے۔ یہی وجہ ہے کہ قرآن کی تفسیر کے اصول و قواعد سب سے پہلے انہی لوگوں نے مرتب و مدون کیے جو استنباط و اخراج کا ملکہ رکھتے تھے اس لیے کہ سب سے زیادہ انہی اصول و قواعد کی ضرورت پیش آتی تھی جن سے نئے مسائل کا حل قرآن اور پھر سنت سے معلوم کیا جاسکے۔

دوسری صدی ہجری میں اسلامی سلطنت کی وسعت کا یہ عالم تھا کہ اس وقت دو براعظم، الشیعیہ اور افریقیہ اور براعظم یورپ کا ایک حصہ ہیں اسلام ہی کی مگر انی اور تولیت میں تھے۔ روئے زمین پر سب سے بڑی، وسیع اور طویل و عریض سلطنت اسلامی سلطنت ہی تھی جو اس وقت کی دنیا کے متعدد ترین ممالک پر مشتمل تھی۔ معاشرت و سیاست، تجارت و معیشت اور ثقافت و تمدن کے نئے حالات و مسائل سے مسلمان علماء و فقهاء کو سامنا تھا۔ نئی نئی ضروریات تھیں جو مسلمان فقهاء و مجتہدین کی قوت فیصلہ اور اسلامی احکام کی منتظر تھیں ان میں سے کسی ضرورت کو نظر انداز نہیں کیا جا سکتا تھا اور نہ ہی سرسری طور پر اس سے گزر جا سکتا تھا ان حالات میں مسلمان فقهاء و مجتہدین نے قرآن اور سنت کی نصوص پر گہرا غور و فکر کر کے استنباط و اخراج کے ذریعہ فقہ اسلامی کی تدوین کا کام شروع کر دیا تھا۔

استنباط و اجتہاد اور تمدن فقہ کے اس عظیم کام کے دوران مجتہدین و فقهاء ان قواعد و اصول کو پیش نظر رکھتے ہو قرآن و سنت کی نصوص میں گہرا غور و فکر، عربی لغت کے قواعد پر مکمل عبور، رسول اللہ صلی اللہ علیہ وسلم کی حیات طیبہ کے مفصل مطالعہ اور صحابہ و تابعین کے طرز عمل اور ان کے حالات سے مکمل آگاہی سے اخذ کیے تھے۔ ان اصول و قواعد پر تمدن فقہ اور استنباط و اخراج کے دوران بحث اور نقد و نظر بھی ہوتی تھی اسی طرح تدوین فقہ کے پہلو پہلو اصول فقہ کی تشقیق اور پھر ترتیب و تدوین کا کام بھی شروع ہو گیا تھا اور انہی اصول فقہ

کا بہت بڑا حصہ تفسیر قرآن کے اصول و قواعد پر مشتمل تھا۔

نحوات کی کثرت اور بلاد مفتوحہ کے باشندوں کا حلقہ بگوش اسلام ہونا، مختلف اقوام و ملک کا باہمی اختلاط و ارتباط جہاں بے شمار تبدیلی اور علمی مسائل اپنے جلو میں لے کر ظاہر ہوا وہاں یہ بات بھی پیش نظر رکھنی چاہیے کہ یہ اقوام رومنی، ایرانی، قبطی وغیرہ جن کے مذاہب و اعتقادات قول سلام سے قبل مختلف تھے اور جن افکار و اعتقادات اور عادات و رسومات میں ان کی نشوونما ہوئی۔ اسلام قبول کر لینے کے فوراً بعد ان کے قلوب واذہاں سے محونبیں ہو گئی تھیں جب کہ ابھی مفتوحہ ممالک کی ایک بڑی تعداد اپنے قدیم مذاہب و مسالک پر قائم بھی تھی۔

قرآن کریم جو اہل عرب کے محاورہ اور زبان میں نازل ہوا اور نزول قرآن کے وقت کے اہل عرب کو اس کی زبان اور اسلوب سمجھنے میں کوئی دقت نہیں پیش آتی تھی۔ یہی وجہ ہے کہ صحابہ و تابعین کے دور میں وہ کلامی اور فکری مباحث نہیں ملتیں جنہوں نے بعد میں جنم لیا۔ بعد کے یہ نو مسلم جو عربی محاورہ زبان اور قرآن کے اسلوب اور طرزِ ادا سے بھی ناواقف تھے اور پھر باضی کے مختلف مذاہب و مسالک اور افکار و اعتقادات سے تعلق رکھتے تھے جب قرآن اور پھر حدیث نبوی کا مطالعہ کرتے تو ما حالہ مختلف وجود و جوہ اور معانی کا احتمال رکھنے والے الفاظ اور آیات سے وہ معانی انخذل کرنے کی کوشش کرتے جن کی طرف ان کا فطری میلان ہوتا تھا اس طرح عقائد و افکار کے اختلاف کا آغاز ہوا جس نے آہستہ آہستہ مستقل فرق کی صورت اختیار کر لی اور پھر باہمی ایک دوسرے کی تحلیل و تفسیق شروع کر دی اور ہر فرقہ اپنے عقیدہ، مذهب یا قرآن کی اپنی تعبیر و توجیہہ کو صواب قرار دیا اور جہاں ایک طرف اپنی تعبیر و توجیہ اور اپنے عقیدہ اور مسلک کو صحیح ثابت کرنے کے لیے غلط اور فاسد تاویل کا سہارا لیا وہاں دوسری طرف احادیث و روایات کے وضع اور ان کے پھیلانے کا کاروبار گرم کیا۔

ان حالات میں جہاں ایک طرف محدثین عظام نے حدیث و سنت کی حفاظت و صیانت کے لیے تدوین احادیث اور نقد حدیث کا اہتمام فرمایا تاکہ جعلی اور موضوع روایات کو صحیح ذخیرہ احادیث سے الگ کیا جاسکے اور اصول و نقد حدیث کی روشنی میں صحیح موضوع کو پرکھ کر علیحدہ کیا جاسکے وہاں دوسری طرف اس بات کی بھی ضرورت محسوس ہوئی کہ نصوص کی تعبیر و توجیہہ کے وہ صحیح اصول و قواعد مرتب کیے جائیں کہ جن کی موجودگی میں غلط اور فاسد تاویل کی روک تھام کی جاسکے اس طرح گویا فکری و اعتقادی مباحث کا اختلاف اور مختلف فرق کا ظہور بھی اصول تفسیر کی تدوین کا اہم محرك ثابت ہوا۔

حوالہ جات و حواشی

- ۱۔ سیوطی، جلال الدین، الاتقان فی علوم القرآن، ۵۳۸/۲،
- ۲۔ ذھبی، ڈاکٹر محمد حسین، اشیفیر و المفسرون، دار احیا التراث العربي، بیروت، س۔ ان، ۱۳۱/۱، ۱۳۲،
- ۳۔ مقدمہ ابن خلدون، ص ۳۶۰
- ۴۔ ڈاکٹر عبد الوہاب ابو سليمان، الفکر الاصولی، دار الشروق، جده، طبع دوم، ۱۹۸۲، ص ۳۵
- ۵۔ مقدمہ ابن خلدون، ص ۳۷۰
- ۶۔ ايضا
- ۷۔ نظام الحکومۃ النبویہ، ۲۷۳/۲،
- ۸۔ مقدمہ ابن خلدون، ص ۳۷۰
- ۹۔ نظام الحکومۃ النبویہ، ۳۶۶-۳۶۳/۲،
- ۱۰۔ الفروق، ۲/۱،